



گورنر KATHY HOCHUL

فوری ریلیز کے لیے: 25/7/2025

آف لائن ہوں اور باہر نکلیں: گورنر HOCHUL کی جانب سے بفلو کی بیرونی بندرگاہ پر ولکسن پوائنٹ کے عظیم الشان افتتاح کا اعلان

سائٹ کی بہتریوں میں واٹر فرنٹ کی توسیعی سرگرمیاں اور نیا **Perro & Poni** ریسٹوران جلد آ رہا ہے

[تصاویر یہاں دستیاب ہیں](#)

گورنر Kathy Hochul (کیتھی ہوکل) نے آج بفلو کی بیرونی بندرگاہ پر "Perro & Poni" ریسٹوران کے ساتھ \$11 ملین کے ولکسن پوائنٹ (Wilkeson Pointe) بہتریوں کے منصوبے کے شاندار افتتاح کا اعلان کیا ہے۔ لگ بھگ سات ایکڑ کی سائٹ کے اندر کام کرتے ہوئے، ولکسن پوائنٹ پر پانی کے کنارے اور قریبی Fuhrmann Boulevard (فریمن بلوارڈ) کے داخلی راستے کے درمیان کے علاقے میں واٹر فرنٹ سائٹ تک رسائی کو بڑھانے اور دیکھنے والوں کے تجربے کو بڑھانے کے لیے تزئین و آرائش کی گئی ہے۔ جنوبی بفلو کے مشہور Dog & Pony Saloon (ڈاگ اینڈ پونی سیلون) کو چلانے والی ٹیم کی جانب سے چلایا جانے والا ایک نیا ریسٹوران جلد ہی ایک آرام دہ بیئر گارڈن کے ساتھ آ رہا ہے، جس کی خصوصیات میں ریت پر بیٹھنے کی جگہوں کے ساتھ ساتھ ایک پیشیو ڈیک اور پانی کے خوبصورت نظارے شامل ہیں۔

"ولکسن پوائنٹ ایک دہائی سے زیادہ عرصے سے آرام اور تفریح کے لیے بفلو کے سرفہرست مقامات میں سے ایک رہا ہے"، گورنر Hochul (ہوکل) نے کہا۔ "اب، خواہ آپ دوستوں کے ساتھ مل رہے ہوں، باہر ٹہلنے سے لطف اندوز ہو رہے ہوں یا غروب آفتاب کے منظر سے لطف اندوز ہو رہے ہوں، یہ نیا ریسٹوران اور وسیع واٹر فرنٹ رسائی، ولکسن پوائنٹ کو ایک بے مثال بیرون خانہ منزل بناتے ہیں۔"

گورنر Hochul (ہوکل) نے یہ بھی اعلان کیا جب وہ بفلو میں تھیں، اس Victory Cruise Lines, Inc. ، جو Great Lakes (گریٹ لیکس) پر 200 مسافروں والے دو بحری جہاز چلاتی ہے، نے ریاست کو ایک وعدے کا خط بھیجا جس میں کہا گیا ہے کہ وہ بفلو کو اپنے سنہ 2027 اور اس سے آگے کروڑ کے سفر کے پروگراموں میں شامل کرنے کا ارادہ رکھتی ہے۔ [گورنر نے پہلے اعلان کیا تھا کہ ریاست کی جانب سے گریٹ لیکس کروڑز کو بفلو میں لانے کے منصوبوں پر پیش رفت کی جا رہی ہے۔](#) Victory Cruise Lines کا وعدہ بفلو میں ٹرمینل کی سہولیات کی تکمیل کے ساتھ ساتھ Victory Cruise Line کے سمندر میں حفاظتی دیوار کے ساتھ جہازوں کے لنگر انداز ہونے کی جگہ کے استعمال سے متعلق تسلی بخش شرائط تک زیر التوا ہے۔ جون 2025 کی ایری کینال ہاربر ڈویلپمنٹ کارپوریشن (Erie Canal Harbor Development Corporation) کے بورڈ کے اجلاس میں، بورڈ نے بیرونی بندرگاہ پر ایک ٹرمینل کے لیے ڈھانچے اور انجینئرنگ ڈیزائن اور تعمیراتی انتظامیہ کے لیے \$1.65 ملین کے معاہدے کی منظوری دی۔ نئے کروڑ شپ ٹرمینل پر تعمیراتی کام اگلے سال کے اوائل میں شروع ہونے اور سنہ 2027 کے وسط تک مکمل ہونے کے لیے تیار ہے۔

ولکسن پوائنٹ کے کھانے کے ساتھ، Perro & Poni میں ایک مینو پیش کیا جائے گا جس میں بولڈ، Tex-Mex ذائقے اور پکوان جھیل کے کنارے کاؤنٹر سروس ایٹری میں تازہ پیش کیے جائیں گے۔ سیاحوں کے لیے فوری طور پر کھانے کے لیے بہترین، Perro & Poni میں انتخاب کے ساتھ ایک مکمل بار بھی ہو گا جس میں سگنیچر ٹیکیل،

منجمد اور بیئر کاک ٹیلز، مقامی کرافٹ بیئرز کا بدلنا ہوا انتخاب، اور تازگی دینے والے غیر الکوحلی اختیارات شامل ہیں۔ مینیو [یہاں](#) دیکھیں۔

**گورنر Hochul (ہوکل) کی جانب سے سنہ 2022 میں بفلو واٹر فرنٹ کے متعدد اہم منصوبوں میں سے ایک کے طور پر جس کا اعلان تکمیل کے لیے تیز کیا جا رہا ہے،** ولکسن پوائنٹ کی تزئین و آرائش ستمبر 2023 میں شروع ہوئی تھی۔ غذائی پیشکش کی نئی عمارت کے علاوہ، 7 ایکڑ کی جگہ پر کی گئی بہتریوں میں شامل ہیں:

- مہمانوں کے لیے حفاظتی اقدامات، جیسے پانی سے کچھ فاصلے پر اور سائٹ پر پیدل چلنے والوں کے راستے سے پارکنگ کی جگہیں
- افعال کی انتظامی ٹیم کے لیے بیت الخلاء اور چیزیں ذخیرہ کرنے کی جگہیں
- باہر بیٹھنے کا ایک نیا علاقہ
- پانی کے کنارے کے قریب منتقل شدہ اور بلند پگنڈیاں
- بہتر بنایا گیا منظر ارضی، قدرتی انواع کا انضمام اور چراگاہیں، گھاس کے میدان، اور پولینیٹر فیلڈز بنانا

تفریحی سرگرمیاں والی بال کورٹس، ایک کھلے لان کے علاقے، اور پارک میں گولف کی ایک نئی جگہ کے ساتھ ساتھ کایاک اور سائیکل کی کرائے پر دستیابی اور موسم گرما میں پروگرامنگ کے ساتھ پارک میں واپس آگئی ہیں۔ بفلو واٹر فرنٹ نے پارک میں روز مرہ کی سہولیات کے علاوہ والی بال گیمز، فٹنس کے مقابلوں، اور لائیو میوزک سیریز سمیت سرگرمیوں کے مکمل کیلنڈر کو مربوط کیا ہے، جو Perro & Poni کی آمد کی تکمیل کرے گا۔ مزید معلومات [www.buffalowaterfront.com](http://www.buffalowaterfront.com) پر دیکھی کی جا سکتی ہیں۔

**Dog & Pony Saloon کی جنرل منیجر Suzanne Shatzel (سوزن شٹزل) نے کہا،** "ہم جنوبی بفلو میں Dog & Pony Saloon کی کامیابی اور ولکسن پوائنٹ میں Perro & Poni کو کھولنے پر بہت خوش ہیں۔ Perro & Poni بیرونی بندرگاہ پر تازہ، Tex-Mex ڈانقے لائیں گے اور بفلو کے خوبصورت واٹر فرنٹ کے ساتھ ایک بہترین سٹاپ پر مہمانوں کو کھانے کا ایک نیا دلچسپ تجربہ پیش کریں گے۔"

**ایمپائر سٹیٹ ڈیولپمنٹ کی صدر، سی ای او اور کمشنر Hope Knight (ہوپ نائٹ) نے کہا،** "کھانے، تفریح، اور آرام کے تازہ اختیارات کے ساتھ، بہتر بنایا گیا ولکسن پوائنٹ بفلو کی بیرونی بندرگاہ کے منظر اور قدرتی خوبصورتی سے لطف اندوز ہونے کے لیے ایک غیر معمولی جگہ ہے۔ یہ منصوبہ مغربی نیو یارک کے رہائشیوں کے لیے ایک دیرینہ پسندیدہ مقام کو بہتر بناتا ہے اور اسے بفلو کے شاندار واٹر فرنٹ کو زندہ کرنے کے لیے ریاست کی کوششوں کو آگے بڑھاتے ہوئے، سب کے لیے ایک لازمی سیاحتی مقام میں تبدیل کرتا ہے۔"

**ایری کینال ہاربر ڈیولپمنٹ کارپوریشن کی چیئرپرسن Joan Kesner (جان کیسنر) نے کہا،** "جب ہم نے ولکسن پوائنٹ کی بہتریوں کا افتتاح کیا، ہم نے تقریباً ناممکن کام کیا: مغربی نیو یارک کے بہترین مقامات میں سے ایک کو، اور بھی بہتر بنایا۔ گورنر Hochul (ہوکل) نے اس منصوبے کو اپنی ترجیحات میں سے ایک بنایا، اور اس کا نتیجہ فخر کرنے کے لیے ایک اور واٹر فرنٹ جگہ ہے۔ اس بات کو یقینی بنانا کہ بیرونی بندرگاہ پر آئیں — تازگی بخش مشروب کے لیے، پارک گالف میں ہاتھ آزمانے کے لیے، ایک کایاک کرائے پر لینے، یا بہت سی دوسری سرگرمیوں میں سے ایک کے لیے — آپ کی موسم گرما 2025 کی فہرست میں شامل ہو۔"

اس منصوبے کے لیے، نیاگرا پاور پراجیکٹ کے آپریشن سے منسلک دوبارہ لائسنس دینے گئے معاہدوں کے ذریعے، نیو یارک محکمہ بجلی کی طرف سے فنڈنگ کی گئی ہے۔

**نیو یارک محکمہ بجلی کے صدر اور سی ای او Justin E. Driscoll (جسٹن ای ڈریسکول) نے کہا،** "بفلو کی بیرونی بندرگاہ ہمیشہ سے خطے کے شاندار نظاروں اور قدرتی خوبصورتی سے لطف اندوز ہونے کے لیے بہترین جگہوں میں سے ایک رہی ہے۔ محکمہ بجلی کی ECHDC کو تقریباً \$155 ملین کی فنڈنگ امداد کے ذریعے، جس میں بیرونی بندرگاہ کے لیے \$38 ملین بھی شامل ہیں، ولکسن پوائنٹ میں اب عالمی معیار کی سہولیات شامل ہیں جو

دیکھنے والوں کے تجربے کو بلند کرتی ہیں، ایک خوبصورت واٹر فرنٹ ماحول میں کھانے، تفریح اور آرام کے نئے مواقع پیش کرتی ہیں۔"

ولکسن پوائنٹ کو پہلی بار سنہ 2013 میں ٹائمز بیچ کے بالکل جنوب میں ایک علاقے میں قائم کیا گیا تھا، ایسی زمینوں پر جو کبھی نیو یارک محکمہ بجلی (New York Power Authority, NYPA) کے آئس بوم کو ذخیرہ کرنے کے لیے استعمال ہوتی تھیں، اس کے ساتھ ساتھ یہ ویلٹنگ اور جہاز کی مرمت کی ایک سابقہ نجی جگہ بھی تھی۔ \$5 ملین کی ریاستی سرمایہ کاری نے قطعہ زمین کی تاریخ میں پہلی بار اس املاک کو عوامی استعمال کے لیے کھولنے کے لیے سائٹ کے علاقوں میں مٹی سے بھرتی ڈالی، جس میں سائیکل سواروں اور پیدل چلنے والوں کے راستوں کے نیٹ ورک، ایک کایاک لانچ اور ماہی گیری کا پُستہ، کھیل کے میدان، آرام دہ سٹیشن، تقاریب کے لیے لان، پارکنگ کی سہولیات، اور بایو سٹرکچر جیسے سبز پودے اور اس طرح کے سبزہ زاروں میں دوبارہ تخلیقی زمین کی تزئین کا استعمال کیا گیا۔ املاک کے کنارے کو پہلے سے ہونے والے نقصانات کی مرمت کے لیے بھاری پتھروں سے بھی تقویت دی گئی تھی، جبکہ ہوا کے مجسمے "پوائنٹ" پر جگہ کی سال بھر کی ہوا کا جشن منانے کے لیے رکھے گئے تھے۔

**ریاستی سینیٹر April N.M. Baskin (اپریل این ایم باسکن) نے کہا، "12 برسوں میں، ولکسن پوائنٹ کی تبدیلی قابل ذکر اور متاثر کن ہے۔ علاقہ مکین اور سیاح یکساں طور پر واٹر فرنٹ تک بہتر رسائی، سابقہ صنعتی سائٹس کو تفریحی استعمال میں تبدیل کرنے کے جدید طریقے، اور توسیع شدہ تفریح، سرگرمیاں اور کھانے کے اختیارات پر فخر کر سکتے ہیں۔ میں اپنے اہل خانہ کے ساتھ یہاں آنے اور ہمارے خوبصورت خطے کو دیکھنے آنے والے اہل علاقہ اور سیاحوں کے تجربے میں شریک ہونے کی منتظر ہوں۔"**

**رکن اسمبلی Jon D. Rivera (جان ڈی رویرا) نے کہا، "پچھلی دہائی کے دوران، اور مؤثر ریاستی قیادت کے ساتھ، ہم نے بفلو کمیونٹیز کو اپنے واٹر فرنٹ کے ساتھ دوبارہ جوڑنے میں بہت بڑی پیش رفت کی ہے، اور ولکسن پوائنٹ کی تبدیلی اس بات کی ایک روشن مثال ہے کہ سوچ سمجھ کر، کمیونٹی پر مرکوز سرمایہ کاری کیا حاصل کر سکتی ہے۔ یہ بہتریاں نہ صرف عوامی رسائی کو وسعت دیتی ہیں اور حفاظت کو بڑھاتی ہیں، بلکہ یہ بیرونی بندرگاہ کو تفریح، آرام کرنے اور چھوٹے کاروبار کے لیے ایک پُررونق تفریحی مقام کے طور پر دوبارہ تصور کرتی ہیں۔ ان اضافوں اور بہتریوں کے ساتھ، مہمانوں کے پاس اب اور بھی زیادہ وجہ ہے کہ وہ جمع ہوں، چل پھر کر دیکھیں اور ان تمام چیزوں سے لطف اندوز ہوں جو اس قابل ذکر ساحلی پٹی کی پیش کش ہے۔"**

**ایری کاؤنٹی کے ایگزیکٹو Mark C. Poloncarz (مارک سی پولون کارز) نے کہا، "ولکسن پوائنٹ ناقابل یقین نظاروں کے مواقع فراہم کرتا ہے اور فعال اور غیر فعال تفریحی مواقع کی تلاش میں لوگوں کے لیے ایک پسندیدہ مقام بن جائے گا۔ میں گورنر Hochul (ہوکل) کا شکریہ ادا کرتا ہوں کہ انہوں نے اس منصوبے کے لیے فنڈنگ کی وکالت کی تاکہ ایری کاؤنٹی کے رہائشی اور ہمارے علاقے میں آنے والے اس واٹر فرنٹ منزل تک بہتر رسائی سے فائدہ اٹھا سکیں۔"**

**بفلو کے میئر Christopher P. Scanlon (کرسٹوفر پی سکینلون) نے کہا، "ولکسن پوائنٹ بفلو کے سب سے مشہور واٹر فرنٹ مقامات میں سے ایک بن گیا ہے، اور یہ نئی بہتریاں ہمارے شہر کے واٹر فرنٹ کی تبدیلی میں ایک اہم قدم کی نمائندگی کرتی ہیں۔ گورنر Hochul (ہوکل) کی قیادت، نیو یارک محکمہ بجلی کی جانب سے سرمایہ کاری، اور ایری کینال ہاربر ڈیولپمنٹ کارپوریشن کی مخلصانہ کوششوں کی بدولت، ہم علاقہ مکینوں اور سیاحوں کو بیرونی بندرگاہ کو دیکھنے اور لطف اندوز ہونے کی مزید وجوہات فراہم کر رہے ہیں۔ بہتر تفریحی سہولیات، قدرتی منظر ارضی اور Perro & Poni کے دلچسپ اضافے کے ساتھ، یہ منصوبہ ایک پُررونق، جامع اور قابل رسائی واٹر فرنٹ کے ہمارے مشترکہ نصب العین کی عکاسی کرتا ہے جو بفلو کی قدرتی خوبصورتی اور معاشی بحالی کا جشن مناتا ہے۔"**

**ایری کینال بندرگاہ ڈیولپمنٹ کارپوریشن کے بارے میں**  
**ایری کینال بندرگاہ ڈیولپمنٹ کارپوریشن (Erie Canal Harbor Development Corporation, ECHDC)**  
ایک نو رکنی بورڈ کے زیر انتظام ہے جو سات ووٹنگ ڈائریکٹرز اور دو غیر ووٹنگ، سابقہ ڈائریکٹرز پر مشتمل ہے۔

سات ووٹنگ ڈائریکٹرز کو ریاست نیو یارک کے گورنر کی جانب سے نامزد کیا جاتا ہے اور انہیں ریاست نیو یارک اربن ڈیولپمنٹ کارپوریشن d/b/a ایمپائر اسٹیٹ ڈیولپمنٹ، ECHDC کے واحد شیئر ہولڈر کے طور پر مقرر کرتا ہے۔ دو غیر ووٹنگ، سابقہ ڈائریکٹرز کے عہدے ابری کاؤنٹی کے ایگزیکٹو اور بفلو شہر کے میئر کے پاس ہوتے ہیں۔

ریاست کی مرکزی اقتصادی ترقیاتی ایجنسی ایمپائر اسٹیٹ ڈیولپمنٹ کے ذیلی ادارے کے طور پر، ابری کینال بندرگاہ ڈیولپمنٹ کارپوریشن، کینال سائڈ، اوہائیو اسٹریٹ کوریڈور اور بیرونی بندرگاہ میں بنیادی ڈھانچے اور عوامی سرگرمیوں کی تشکیل کی حمایت کرتی ہے اور ان کو فروغ دیتی ہے جو کہ اہم بڑے پیمانے پر، نجی سرمایہ کاری کو راغب کر رہی ہے اور مغربی نیو یارک میں رہائشیوں اور سیاحوں کے لئے واٹر فرنٹ کے لطف کو بڑھا رہی ہے۔ اس کا مطمع نظر مغربی نیو یارک کے واٹر فرنٹ میں نئی جان ڈالنا اور علاقے کے فخر، شہری اہمیت اور قدرتی حسن کی میراثوں کی بنیاد پر بفلو کی اقتصادی ترقی کو بحال کرنا ہے۔ مزید معلومات [یہاں](#) ملاحظہ کریں۔

### بفلو واٹر فرنٹ کے بارے میں

بفلو کا واٹر فرنٹ ایک نشوونما پاتا ہوا علاقائی سیاحتی مقام اور تفریحی ضلع ہے جس میں کینال سائڈ (Canalside) اور بیرونی بندرگاہ (Outer Harbor) شامل ہیں۔ بفلو واٹر فرنٹ ہر قسم کی بڑی تقریبات اور روزمرہ کی سرگرمیوں کی میزبانی کرتا ہے اور ابری جھیل کے ساحل پر عوام کو زمینی اور آبی گزرگاہوں تک رسائی فراہم کرنے کی کوشش کرتا ہے۔ بفلو واٹر فرنٹ انتظامی گروپ کے ذریعے چلایا جاتا ہے، جو رچ انٹرٹینمنٹ گروپ (Rich Entertainment Group) کا حصہ ہے۔ رچ پروڈکٹس (Rich Products) کا ایک ذیلی ادارہ، بفلو واٹر فرنٹ مقامی لوگوں اور ہر عمر کے شہر سے باہر کے لوگوں کے لیے سیکھنے، کھیلنے اور آرام کرنے کے لیے جانے کی جگہ ہے۔ مزید معلومات کے لیے [www.buffalowaterfront.com](http://www.buffalowaterfront.com) ملاحظہ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)